

# Rut

## *Rut na Naomi*

<sup>1</sup> N'oge ndị ahụ, mgbe ndị ikpe na-achi, oke ụnwụ dara n'ala Izrel. N'ihì ụnwụ a, otu nwoke, onye Betlehem, obodo dị na Juda, kwakọrọ ihe ya niile, duru nwunye ya, na ụmụ ya ndị ikom abụọ, hapụ obodo ya gaa biri dika ọbia n'ala Moab. <sup>2</sup> Aha nwoke a bụ Elimelek. Aha nwunye ya bụ Naomi, ma aha ụmụ ya ndị ikom abụọ bụ Mahlōn na Kiliōn. Ha bụ ndị Efrat\* si Betlehem nke dị na Juda. Ha bjarutere n'ala Moab biri n'ebe ahụ.

<sup>3</sup> Ma Elimelek di Naomi nwurū, hapụ naanị Naomi, na ụmụ ya ndị ikom abụọ. <sup>4</sup> Ha lūrū ndị nwunye site n'etiti ndị inyom Moab. Aha nke mbụ bụ Opa, ebe aha nke abụọ bụ Rut. Ha biri n'ebe ahụ ihe dị ka afọ iri. <sup>5</sup> Mahlōn na Kiliōn mechara nwụọ. Ya mere, Naomi ghọrọ onye gba aka di, na onye gba aka ụmụ.

## *Naomi na Rut alaghachi n'obodo Betlehem*

<sup>6</sup> Mgbe Naomi nọ n'ala Moab nū na ONYENWE ANYỊ eletala ndị Izrel site n'inye ha ihe oriri, Naomi na ndị nwunye ụmụ ya abụọ kwadoro ilaghachi azụ n'ala Izrel. <sup>7</sup> Ya mere, Naomi na ndị nwunye ụmụ ya abụọ hapurū ala Moab

---

\* **1:2** 1:2 Efrata bụ aha ezinaụlọ ebe Elimelek si pụta. O bụ Elimelek gurū mpaghara ala ahụ dị nso Betlehem, Efrata. Mgbe ufọdụ a na-akpokwa ya Betlehem Efrata. Rut 4:11; Jen 35:19; 1Sa 17:12; Mai 5:2

ebe ha bi kemgbe, malite igbaso ụzọ ha ga-esi laghachi n'ala Juda.

<sup>8</sup> Mgbe ahụ, Naomi gwara ndị nwunye ụmụ ya abụọ okwu sị ha, “Ngwa, onye ọbụla n’ime unu laghachi n’ụlọ nne ya.<sup>†</sup> Ka ONYENWE ANYỊ gosi unu obioma dika unu si gosi mụ onwe m, na ndị unu nwurụ anwụ. <sup>9</sup> Ka ONYENWE ANYỊ nyekwa unu di ọzọ ma meekwa ka unu chọta udo n’ezinaụlọ ọzọ.”

Mgbe ahụ Naomi suturu ha ọnụ, ha niile kwara akwa. <sup>10</sup> Ma Ọpa na Rut zara Naomi sị ya, “E, anyị agaghị ala. Anyị ga-esoro gị laghachikwuru ndị gị.”

<sup>11</sup> Naomi zara sị ha, “Laghachinụ ụmụ m, ọ bụ n’ihi gịni ka unu ga-iji soro m laa? E nwere m ike imụta ụmụ ndị ikom ọzọ ndị ga-abụ di unu?<sup>‡</sup> <sup>12</sup> Laghachinụ azụ ụmụ m. Emeela m agadi ilu di ọzọ. A sịkwari na olileanya fọduuru m ilu di na imụta ụmụ ndị ikom n’abalị taa, <sup>13</sup> unu ga-echere ruo mgbe ha tolitere? Unu ga-anọ na-alughị di ọzọ? Mba, ụmụ m ndị inyom, ọnọdu m di ilu karịa nke unu, n’ihi§ na ONYENWE ANYỊ eseputala aka ya imegide m.”

<sup>14</sup> Ha welitere olu ha kwaa akwa ọzọ. Mgbe ahụ Ọpa suturu nne di ya ọnụ ma Rut kwusiri ike n’ebe ọ nọ.

---

<sup>†</sup> **1:8** 1:8 Omenaala bụ na ndị ada na-alubeghị di, na ndị ada di ha nwurụ, na-ebinyere nne ha. Jen 24:28,67 N’akwukwo Rut isi abụọ, amaokwu nke iri na otu, e mere ka anyị mata na nna Rut ka di ndu. <sup>‡</sup> **1:11** 1:11 Ajuju a bụ n’ihi omenaala ndi Juu, nke bụ, na nwanji ọbụla na-amutaghị nwa tupu di ya a nwuọ, na nwanne di ya ga-aluru ya. Jen 38:6-8; Dit 25:5-10 § **1:13** 1:13 Nkp 2:15; Job 19:12; Abụ 38:2

15 Ma Naomi gwara ya si, “Lee, nwunye nwanne di gi alaghachikwurula ndi nwe ya na chi ya niile, soro ya laa.”

16 Ma Rut zara, “Akwagidela m ka m hapu gi, maobu ime ka m site n’iso gi chigharia. Aga m esoro gi gaa ebe obula i na-aga. Aga m esokwa gi biri n’ebe obula i ga-ebi; ndi gi ga-abu ndi m, Chineke gi ga-abukwa Chineke m, 17 ebe i nwuru ka m ga-anwu, ebe ahụ kwa ka a ga-eli m. Ka ONYENWE ANYI mesoo m mmeso, otu obula mmeso ahụ si di njo, ma o buru na m ekwere ka ihe ozo, ma o bughị onwu, kewaa mu na gi.” 18 Mgbe Naomi huru na Rut ekpebiela n’ime onwe ya iso ya, o kwusiri igwa ya okwu ozo.

19 Ya mere, ha abuo gagidere ije rute Betlehem. Mgbe ha batara Betlehem, obodo ahụ mere mkpotu, n’ihi nlotu ha. Ndi inyom juru si, “O bu Naomi bu nke a n’ezie?”

20 Ma Naomi zara ha si, “Unu akpokwala m Naomi, kama kponu m Mara, n’ihi na Onye puru ime ihe niile emeela ka ndu m juputa n’ihe ilu. 21 Aka m juru eju mgbe m si n’ebe a puo, ma ONYENWE ANYI emeela ka m gbara aka lota. Gini mere unu ji akpo m Naomi ebe o bu na ONYENWE ANYI gbakutara m azu, ebe o bu na Onye puru ime ihe niile mere ka nsogbu dakwasị m.”

22 Otu a ka Naomi na Rut onye Moab bu nwunye nwa ya si laghachi n’ala Juda. Oge ha ji lobata n’obodo Betlehem bu oge a na-amalite igho oka bali.\*

---

\* 1:22 1:22 N’oge owuwe ihe ubi, oka bali bu ihe ubi mbu a na-eweta, mgbe izu uka ole na ole gasiri, o buru oge owuwe ihe ubi wiiti. Rut 2:23; 2Sa 21:9

## 2

### *Rut ezute Boaz*

<sup>1</sup> Ma Naomi nwere otu nwanne di ya, onye bara ụba, burụkwa onye a maara nke ọma, onye si n'agburu Elimelek. Aha nwoke a bu Boaz.

<sup>2</sup> Rut onye Moab, gwara Naomi okwu si ya, "Kwere ka m gaa n'ubi ebe a na-agho oka, ka m lee ma m ga-achota ihuoma n'ihu ndi na-agho oka, ndi ga-ekwere ka m tutukota oka\* ndi ha hapuru."

Naomi zara si ya, "O di mma nwa m, gaa." <sup>3</sup> Ya mere, Rut puru gaa na-atutu oka n'azu ndi na-ewe ihe ubi. Ma dika ihe si di, Rut choputara na ubi o na-atutu oka bu ubi Boaz, onye si n'agburu Elimelek.

<sup>4</sup> N'oge ahụ, Boaz n'onwe ya si na Bethlehem bjarute n'ubi ahụ, kelee ndi ahụ na-agho mkpuru n'ubi si ha, "ONYENWE ANYI nonyere unu."

Ha niile zakwara si ya, "ONYENWE ANYI gozie gi."

<sup>5</sup> Mgbe Boaz huru Rut, o juru onyeisi ndi oru ubi ya si, "Onye ka nwanyi a bu?"

<sup>6</sup> Onye nlekota oru ubi ahụ zaghachiri, "O bu onye Moab ahụ so Naomi lota. <sup>7</sup> O siri, 'Biko kwere ka m soro ndi oru n'azu tutukotaa ukwu oka ha hapuru.' Kemgbe ututu o biara, o kwusibeghi oru ya kariakwa naani nwa mgbe nta o zuru ike n'okpuru ndo."

---

\* **2:2** 2:2 I tutukota oka ndi a hapuru mgbe a na-ewe ihe ubi, bu oke ndi inyom di ha nwuru anwu, na umu mgbei na ndi obia. Lev 19:9; Dit 24:19

<sup>8</sup> Ya mere, Boaz gwara Rut okwu si ya, “Nwa m nwanyi, gee m nti. Agakwala itutu oka n’ubi ozo, esitekwala n’ebe a puo. Soro umu agboghona-ejere m ozi nodu n’ebe a. <sup>9</sup> Lezie anya n’ubi ebe ndi ikom na-ewe ihe ubi, ma soro umu agboghona ndi a. Enyela m ndi ikom ndi a iwu ka ha ghara imetu gi aka. Mgbe obula aguu mmiri guru gi, gaa n’ite mmiri ndi ahụ ndi ikom gbanyere mmiri kuru mmiri nuo.”

<sup>10</sup> Mgbe Boaz na-agwa ya okwu, Rut hulatarasi isi ya ala. Emesia o kwuru si, “Gini mere m ji chota udi amara di otu a n’ebe i no, na i hutaram, ebe i maara na m bu naani onye mba ozo?”

<sup>11</sup> Boaz zara si ya, “Anula m ihe niile i meere nne di gi site n’oge di gi nwuru, na otu i si hapu nne gi na nna gi, na ala ebe amuru gi, bia n’ebe a ibi n’etiti ndi i na-amaghi na mbu. <sup>12</sup> Ka ONYENWE ANYI kwughachi gi ugwo ihe oma ndi a i mere. Ka ONYENWE ANYI onye bu Chineke Izrel, onye i gbabara n’okpuru nku ya izere ndu kwughachi gi nkwughachi di ukwu n’ihi ezi oru gi niile.”

<sup>13</sup> Rut zara si ya, “Ka m gaa n’ihu na-achota amara n’ebe i no, onyenwe m. N’ihi na i kasiela m obi, gwakwa m, odibo nwanyi gi, okwu di nro. O bu ezie na m abughi otu n’ime ndi odibo nwanyi gi.”

<sup>14</sup> Mgbe oge iri nri ruru, Boaz siru ya, “Bia nso n’ebe a, were ufodu nri rie, sunyekwa achicha gi n’ime mmanya viniga.”†

† **2:14** 2:14 O bu mmanya gbara uka a wunyere mmanu ntakiri, ka e ji emeputa mmanya viniga.

Mgbe o soro ndị ahụ na-ewe ihe ubi nọdu ala iri ihe, o nyere ya ụfọdu ọka a hụrụ n'ọkụ. O riri, rijuo afọ ma nri e nyere ya fọdurụ. <sup>15</sup> Mgbe o biliri ichikotakwa ọka, Boaz nyere ụmu okorobia ya iwu, "Hapụnyụ ya ka ọ chikota ọka ọ buladi n'etiti ukwu ọka ndi guzo eguzo, unu agwala ya okwu ihere obula. <sup>16</sup> Unu sitekwa n'ukwu ọka mputara ya ụfọdu túsara ya n'ala ka ọ tụturu. Unu abarala ya mba."

<sup>17</sup> Ya mere, Rut tụturu ọka n'ubi ahụ ruo oge anyasi. Mgbe ọ fuchasiri ọka bali niile ọ tụtuta, o nwetara ihe nwere ike iru otu bushel. <sup>18</sup> O buuru ya baa n'ime obodo, bunye ya nne di ya, nyekwa ya nri o riforo mgbe o rijuchara afọ.

<sup>19</sup> Nne di ya juru ya, "Ebee ka i tụturu ọka taa? Ebee ka i ruru ọru? Ka nwoke ahụ hutura gi buru onye a goziri agozi."

Rut kororo nne di ya banyere onye ahụ ọ ruru ọru na nke ya. Ọ siri, "Aha nwoke mu na ya ruru ọru bu Boaz."

<sup>20</sup> Mgbe ahụ Naomi zara nwunye nwa ya si, "Onye ONYENWE ANYI goziri ka ọ bu, onye nahapubeghi igosi ebere ya nye ndi di ndu na ndi nwuru anwu. Nwoke a bu otu n'ime ndi agburu anyi, otu onye n'ime ndi onye mgbaputa anyi."‡

---

‡ **2:20** 2:20 Onye mgbaputa anyi Onye di otu a, aghaghi ibu onye metutara nwoke ahụ nwuru anwu. O nwere ike buru nwanne ya maobu nwanna ya. Ọ bu ya ka ọ diri dika iwu ahụ si di, inwetaghachi maobu zughachite ala niile nke onye ahụ nwuru anwu. Iwu ahụ bu, na onye mgbaputa a di nso, ga-ahụ nwunye nwanne maobu nwanna ya ahụ nwuru anwu, ma ọ buru na ọ mutaghi nwa. Dit 25:5-10

21 Mgbe ahụ Rut, onye Moab siri, “The ọ sịkwara m bu, ‘Nonyere ndi ọrụ m tutu ruo mgbe ha ghochara ọka niile di n’ubi m.’”

22 Naomi siri Rut, nwunye nwa ya, “Nwa m nwanyi, ọ kaara gi mma ime dika o kwuru. Soro umu agboghọ nọ n’ubi ya n’azu tutu ọka i na-atutu, n’ihi na n’ubi onye ọzọ, e nwere ike imeru gi ahụ.”

23 Ya mere, Rut sogidere umu agboghọ Boaz na-atutu ọka, tutu ruo ogwugwu igho ọka bali na wiiti. Ya na nne di ya bigidekwara.

### 3

#### *Rut ejekwuru Boaz*

1 Otu ubochi, Naomi, nne di Rut, gwara ya okwu si, “Nwa m nwanyi, ọ bu na o rubeghi mgbe m ga-achotara gi ulo nke aka gi, ebe a ga-anọ lekotazie gi anya nke oma? 2 Ọ bu na Boaz, onye gi na umu agboghọ ya so ruo ọrụ ichikota ọka abughi onye agburu anyi? Lee, n’abali taa ka ọ ga-afucha ọka bali n’ebe izocha ọka. 3 Ugbu a, gaa saa ahụ gi, teekwa mmanu isi utọ, yirikwa uwe mara mma. I mesia, gaa n’ebe izocha ọka,\* ma ekwekwala ka ọ hu gi, tutu ruo mgbe o risiri nri nuokwa ihe onunu. 4 Leziekwa anya choputa ebe ọ ga-edina rahụ ụra. Mgbe i maara na ọ rahula ụra nke oma, gaa kpughepu akwa o ji

\* 3:3 Ọ bu ọrụ umu anumanu izocha ọka n’oge ehizie. Ma n’oge uhuruchi, mgbe ikuku n’efe, ndi ọrụ ubi na-eji ihe dika nkata na-awuli ọka ahụ elu n’ihi izocha ya. Dika ha na-awuli ya elu, ikuku na-ebufu igbugbo ọka na ahijia, ma mkpuru ọka na-adigide n’ime nkata ahụ.

kpuchie ụkwụ ya, dinaakwa ala n'ebe ahụ. Ọ ga-agwa ị́ ihe ị́ ga-eme.”

<sup>5</sup> Rut zara si, “Aga m eme ihe ọ́bụ́la ị́ si m mee.”

<sup>6</sup> Ya mere, Rut puru n'abalị ahụ gaa n'ebe izọcha ọka ahụ, meekwa dika nne di ya gwara ya.

<sup>7</sup> Mgbe Boaz risiri nri ma nuokwa ihe onunụ, mmuo ya dikwa mma, ọ gara ka ọ dinaa ala na nsotu ebe atukotara akpa oka. Rut jiri nwayoo gaa n'ebe ahụ, kpughepu akwa o ji kpuchie ụkwụ ya abuo, dina n'akuku ụkwụ ya. <sup>8</sup> N'etiti abali Boaz kujara teta na mberede, tugharia, ma lee o nwere nwanyi dina n'ala ala ụkwụ ya.

<sup>9</sup> Ọ juru ya si, “I bu onye?”

Rut zara ya si, “Abu m Rut, ohu gi nwanyi, onyenwe m. Were onu onu akwa gi kpukwasi m,† n'ih i na i bu onye agburu mgbaputa m di nso.”

<sup>10</sup> Boaz zara si ya, “ONYENWE ANYI gozie gi, nwa m nwanyi. Ihunanya i gosiri ugbu a akariala nke i gosiri na mbu, n'ih i na i gbasoghi umu okorobia, ma ha bu ogaranya maobu ogbenye.

<sup>11</sup> Ma ugbu a, nwa m nwanyi, atula ujọ. Aga m emezuru gi dika i si rijo, n'ih i na mmadu niile maara na i bu onye nwere ezi agwa. <sup>12</sup> Ọ bu ezie na m bu onye mgbaputa di nso nke ezinaulo anyi, ma o nwere onye ozo di ezi nso kari m. <sup>13</sup> Nodu n'ebe a n'abali a. N'ututu, ọ buru na onye ahụ ekwere imezu oru ya dika onye mgbaputa, ya ruzuo ya. Ọ buru na o kwere, ọ di mma, ọ burukwanu na o kweghi, dika ONYENWE

---

† **3:9** 3:9 Mgbe nwoke were akwa, maobu onu akwa gbasaa nwanyi n'ahu, nke a na-egosi na o choro ilu ya. Izk 16:8



ANYỊ na-adi ndụ, aga m emezu ya. Ugbu a, dinara ala ruo ụtutu.”

<sup>14</sup> Ya mere, Rut dinara n'ụkwu ya ruo ụtutu. Ma chi abozibeghi nke oma mgbe o si n'ebe ahụ bilie n'ihi na Boaz siri ya, “Ekwela ka onye oḅula mata na nwanyi biara n'ebe izocha oka.”

<sup>15</sup> O gwakwara Rut okwu si ya, “Chita akwa mgbokwasị gi, gbasaa ya.” Ya mere Rut gbasara akwa ya, Boaz manyere ya otutu oka balị isii, bokwasị ya Rut, onye buuru ya banye n'ime obodo.

<sup>16</sup> Mgbe Rut biakwutere nne di ya, Naomi juru ya si, “Nwa m nwanyi, olee otu ihe si gaa?”

Rut gwara ya ihe niile Boaz meere ya, si, <sup>17</sup> “O manyeere m otutu oka balị isii ndi a si m, ‘O kwesighi ka i gbara aka lakwuru nne di gi.’”

<sup>18</sup> Naomi zara si ya, “Chere, nwa m nwanyi, ruo mgbe i ga-ahụ otu okwu a ga-esi bie. Nwoke a agaghi ezu ike tutu ruo mgbe o kwubiri okwu a taa.”

## 4

### *Boaz aluo Rut*

<sup>1</sup> Ya mere, Boaz puru gaa n'onu uzọ ama obodo ahụ, ndu ala n'ebe ahụ. O dighi anya onye mgbaputa ahụ di nso nke Boaz kwuru okwu banyere ya si n'ebe ahụ na-agafe. Boaz kporo ya si, “Enyi m bia ndu ala.” O biara ndu ala.

<sup>2</sup> Boaz kporo mmadu iri, ndi bu ndi okenye obodo ahụ, gwa ha, “Ndunụ ala n'ebe a.” Ha mere otu ahụ. <sup>3</sup> Mgbe ahụ, o gwara nwoke onye mgbaputa ahụ di nso si, “Naomi, onye si n'ala ndi Moab lota, na-achọ ire ala nwanna anyi

nwoke Elimelek. <sup>4</sup> Ahuru m na o kwesiri ka m buru uzọ gwa gi ka i zuo ya n'ihu ndi a no odu n'ebe a, na n'ihu ndi okenye obodo anyi. O buru na i ga-agbara ya, gwa m, o burukwanu na i gaghi agbara ya, gwa m, ka m mara ihe m game. N'ih i na o bu gi ka o diri igbaputa ya. Mu onwe m na-esote gi."

O zara si, "Aga m agbaputa ya."

<sup>5</sup> Mgbe ahụ, Boaz siri, "N'ubochi i ga-azuru ala ahụ site n'aka Naomi ka i ga-enwetakwa Rut onye Moab bu nwunye onye ahụ nwuru anwu, ime ka aha onye ahụ nwuru anwu na ihe nketa ya na-adigide."

<sup>6</sup> Na nke a, onye nchekwa mgbaputa ahụ siri, "Apughi m igbaputa ya n'ih i na e nwere m ike itinye ihe nketa m na nsogbu. Gi onwe gi gbaputa ya. Nke a agaghi ekwe m omume."

<sup>7</sup> Na mgbe ochie n'ala Izrel,\* ime ka mgbaputa ihe na iwefe ihe site n'aka baa n'aka zuo oke, otu onye ga-eyipu akpukpoukwu† ya were ya nye onye nke ozọ. Otu a ka e si ekpebi okwu gbasara orire na ozuzu, na-ime ka ihe ndi ozọ guzosie ike n'ala Izrel.

<sup>8</sup> N'ih i ya, mgbe nwoke ahụ gwara Boaz si ya, "Zuru ala ahụ n'onwe gi," o yiputara akpukpoukwu ya.

<sup>9</sup> Mgbe ahụ, Boaz kwuputara na nti ndi okenye ndi ahụ na ndi mmadu no n'ebe ahụ si ha,

---

\* **4:7** 4:7 Dit 25:7-10 † **4:7** 4:7 Gbaa mba niile di n'etiti owuwa anyanwu gburugburu, akpukpoukwu bu ihe na-egosiputa onye nwe ihe. Mgbe mmadu nyere onye ozọ akpukpoukwu ya, n'ih i ihe obula, nke a putara inye ya ikike i si, site ugbo a gawa ihe ahụ a burula nke gi. Abụ 60:8; Ems 2:6; 8:6

“Unu bụ ndị akaebe na esitela m n’aka Naomi zuru ala niile Elimelek, na Kiljon na Mahlon nwere. <sup>10</sup> Azurukwala m Rut onye Moab, nwunye Mahlon ka o buru nwunye m, ime ka aha onye nwuru anwu na ihe nketa ya na-adigide, ka aha ha hapu ifu n’etiti ndi ikwu ya maobu site n’obodo ebe amuru ya. Taa unu niile bu ndi akaebe m.”

<sup>11</sup> Mgbe ahụ, ndi okenye na ndi niile no n’onu uzọ ama kwuru si, “Anyi bu ndi akaebe. Ka ONYENWE ANYI mee nwanyi a na-abata n’ezinaulo gi ka o diri ka Rechel na Lia,‡ ndi ebo Izrel niile sitere na ha puta! Ka i burukwa ogaranya n’agburu Efrata, ghookwa onye a ma ama na Bethlehem. <sup>12</sup> Site n’umu ONYENWE ANYI ga-enye gi site na nwanyi a, ka ezinaulo gi diri ka nke Perez§ onye Tama muru Juda.”

### *Nwa nwoke a mutara Naomi*

<sup>13</sup> Boaz kporo Rut ka o buru nwunye ya. Mgbe ya na Rut dinakoro, ONYENWE ANYI nyeere ya aka ituru ime. O mukwara nwa nwoke. <sup>14</sup> Mgbe ahụ, ndi inyom obodo ahụ biakwutere Naomi si ya, “Onye a goziri agozi ka ONYENWE ANYI bu, onye na-agbawaghi gi aka onye agburu mgbaputa di nso. Ka aha ya buru ihe ga-ada uda n’ala Izrel niile. <sup>15</sup> Ya wetakwara gi ntute na ndu gi ma burukwa onye ga-azu gi n’isi awo gi. N’ihi na nwunye nwa gi, onye huru gi n’anya, onye baara

---

‡ **4:11** 4:11 Rechel na Lia bu ndi muru ebo niile nke Izrel, n’otu aka ahukwa, agburu Devid na onye nzoputa ahụ sitere na Rut puta. I ga-aguta nke a n’akwukwo Mat 1:5,6,16 § **4:12** 4:12 Perez bu nna ochie Boaz. Mat 1:3; Luk 3:33

gị uru karĩa ndị ikom asaa, amụọrala gị nwa nwoke.”

<sup>16</sup> Naomi kuuru nwantakiri ahụ, jikọọ ya n’apata ya, lekọtaa ya. <sup>17</sup> Ndi inyom ndi agbataobi ya siri, “Ugbu a, n’ikpeazu, Naomi enwetala nwa nwoke ọzọ!” Ha gụrụ ya Obed. Ọ bụkwa onye ahụ bụ nna Jesi, onye bụ nna Devid.

*Usoro omumu Devid*

<sup>18</sup> Nke a bụ usoro ndi a mụrụ site na Perez.

Perez mụrụ Hezron

<sup>19</sup> Hezron mụrụ Ram

Ram mụrụ Aminadab

<sup>20</sup> Aminadab mụrụ Nashon

Nashon mụrụ Salmon

<sup>21</sup> Salmon mụrụ Boaz

Boaz mụrụ Obed

<sup>22</sup> Obed mụrụ Jesi

Jesi mụrụ Devid.

**Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Ndḅ Ugbu a nke dḅrḅ**  
**onye ọḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu

Ndḅ Biblica, Inc. degħarḅrḅ ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅlo ọḅu a, nke edebanyere dḅka iwu si kwado n'ḅlo ọḅu dḅ n'obododo United States, ebe a na-enye akara a na ikike maka azḅm aḅḅa ndḅ Biblica, Inc. Ọ ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78